

കേരള ബാങ്കിന്റെ ആധുനികവൽക്കരണം പ്രധാന അജണ്ട :സഹകരണ മന്ത്രി



കേരള ബാങ്ക് സന്ദർശിച്ച സഹകരണ മന്ത്രി, ശ്രീ.വി.എൻ.വാസവൻ ഉന്നത ഉദ്യോഗസ്ഥരുടെ യോഗത്തിൽ സംസാരിക്കുന്നു. സഹകരണ വകുപ്പ് സെക്രട്ടറി, ശ്രീമതി. മിനി ആന്റണി, ഐഎഎസ്, സഹകരണ സംഘം രജിസ്ട്രാർ, പി.ബി. നൂറ്, ഐ.എ.എസ്, ബാങ്ക് പ്രസിഡന്റ് ശ്രീ. ഗോപി കോട്ടമുരിക്കൽ, സി.ഇ.ഒ. ശ്രീ.പി.എസ്. രാജൻ, സി.ജി.എം ശ്രീ.കെ.സി. സഹദേവൻ മന്ത്രിയുടെ പി.എസ്. ശ്രീ. ജോർജ് മാത്യു എന്നിവർ സമീപം

കേരളീയരുടെ വലിയ സ്വപ്നമായ കേരള ബാങ്ക് വഴി ദേശസാൽക്കൃത ബാങ്കുകളും, ന്യൂജനറേഷൻ ബാങ്കുകളും നടപ്പിലാക്കുന്ന ആധുനിക സൗകര്യങ്ങൾ ജനങ്ങൾക്ക് നൽകാനാണ് പരിശ്രമിക്കുന്നതെന്ന് സഹകരണ മന്ത്രി, ശ്രീ. വി.എൻ. വാസവൻ.

ബഡ്ജറ്റിൽ കേരള ബാങ്ക്



സംസ്ഥാനത്തെ പ്രധാന ധനകാര്യ സ്ഥാപനമായി കേരള ബാങ്കിനെ സർക്കാർ കാണുന്നു എന്നതിന്റെ തെളിവാണ് ബഡ്ജറ്റിൽ കേരള ബാങ്ക് വഴി നടത്തുന്ന പദ്ധതികൾ. Cooperatives' Initiative for Agriculture Infrastructure in Kerala (CAIK) - മെച്ചപ്പെട്ട നിക്ഷേപ വായ്പാ സംവിധാനം ഒരുക്കി സ്വകാര്യ മൂലധന രൂപീകരണം വർദ്ധിപ്പിച്ച് പ്രാദേശിക വിപണികൾ, ഗോഡൗണുകൾ,

മന്ത്രി പദം ഏറ്റെടുത്തതിനു ശേഷം ആദ്യമായി കേരള ബാങ്ക് സന്ദർശിച്ച മന്ത്രി ബാങ്ക് പ്രസിഡന്റ്, ശ്രീ.ഗോപി കോട്ടമുരിക്കൽ, സഹകരണ വകുപ്പ് സെക്രട്ടറി, ശ്രീമതി. മിനി ആന്റണി, ഐഎഎസ്, സഹകരണ സംഘം രജിസ്ട്രാർ, ശ്രീ. പി.ബി.നൂറ്, ഐഎഎസ്, സിഇഒ, ശ്രീ.പി.എസ്.രാജൻ, സിജിഎം, ശ്രീ. കെ.സി. സഹദേവൻ തുടങ്ങിയ ഉന്നത ഉദ്യോഗസ്ഥരുടെ യോഗത്തിൽ സംസാരിക്കുകയായിരുന്നു. സഹകരണ വകുപ്പ് അഡീഷണൽ സെക്രട്ടറി, ശ്രീ.പി.എസ്. രാജേഷ്, മന്ത്രിയുടെ പി.എസ്, ശ്രീ.ജോർജ് മാത്യു, അഡീഷണൽ പ്രൈവറ്റ് സെക്രട്ടറി, ശ്രീ.ദീപ പി.നായർ എന്നിവരും പങ്കെടുത്തു.

ഐടി ഇന്റഗ്രേഷൻ പൂർത്തിയാകുന്നതോടെ കേരള ബാങ്കിന് വിപുലമായ വളർച്ച സാധ്യമാണെന്നും മന്ത്രി ചൂണ്ടിക്കാട്ടി. ബാങ്കിന്റെ ഐടി ഇന്റഗ്രേഷൻ പ്രവർത്തികളുടെ പുരോഗതി മന്ത്രി വിലയിരുത്തി. പ്രൈമറി സഹകരണ ബാങ്കുകളുടെ സാമൂഹ്യ പ്രതിബദ്ധത നഷ്ടപ്പെടാതെ അവരെ ചേർത്ത് നിർത്തി പരിപോഷിപ്പിക്കാൻ ആവശ്യമായ ശ്രദ്ധ കേരള ബാങ്ക് ചെലുത്തേണ്ടതാണെന്നും മന്ത്രി പറഞ്ഞു.


സിഇഒ, ശ്രീ.പി.എസ്.രാജൻ ബാങ്കിന്റെ പ്രവർത്തനങ്ങളെ പറ്റി വിവരിച്ചു. സിജിഎം, ശ്രീ. കെ.സി.സഹദേവൻ നന്ദി പറഞ്ഞു.

കോൾഡ് ചെയിൻ സൗകര്യങ്ങൾ തുടങ്ങിയവ സൃഷ്ടിക്കാൻ പ്രാഥമിക സഹകരണ സംഘങ്ങൾക്ക് (PACS) നാല് ശതമാനം പലിശ നിരക്കിൽ നബാർഡിൽ നിന്നുള്ള 2000 കോടി രൂപയുടെ അടിസ്ഥാന സൗകര്യ പുനർവായ്പ കേരള ബാങ്ക് മുഖേന ലഭ്യമാക്കും.

കേരള ബാങ്ക് വഴി കാർഷിക വായ്പകൾ ഗണ്യമായി വർദ്ധിപ്പിക്കുന്നതിന് സൗകര്യമൊരുക്കുന്നുണ്ട്. താഴ്ന്ന പലിശയ്ക്ക് കാർഷിക വായ്പ ലഭ്യമാക്കും. കറഞ്ഞ പലിശ നിരക്കിൽ പരമാവധി കാർഷിക വായ്പകൾ കർഷകർക്ക് ലഭ്യമാക്കാൻ കേരള ബാങ്ക് രൂപീകരണം സഹായകമായി.

ചെറുകിട-ഇടത്തരം സംരംഭങ്ങളുടെയും സ്റ്റാർട്ടപ്പുകളുടെയും അതിവേഗ വളർച്ചയെ സഹായിക്കുന്നതിന് 100 കോടി രൂപ കോർപ്പറേഷന്റെ വെൻചർ കാപ്പിറ്റൽ ഫണ്ട് സ്ഥാപിക്കുവാൻ ഉദ്ദേശിക്കുന്നുണ്ട്.

ബാങ്കിന്റെ ഓൺലൈൻ പരിശീലന പരിപാടി അഭിമാനമികവിൽ



കേരള ബാങ്കിന്റെ അഭിമാനകരമായ പരിശീലന പരിപാടിയുടെ രണ്ടാം ഘട്ടം ഓൺലൈൻ രീതിയിൽ. രണ്ടാം ഘട്ട ലോക്ക് ഡൗൺ കാലത്തെ അവധി ദിനങ്ങളിൽ വിവിധ വായ്പാ പദ്ധതികളെ കുറിച്ച് പരിശീലനം നൽകി മുന്നോട്ടു പോവുകയാണ്.

ആദ്യ ഘട്ട പരിശീലനത്തിന്റെ സവിശേഷതകൾ

- 426 ബാച്ചുകൾ, 3710 ജീവനക്കാർക്ക് പരിശീലനം
- 37 പരിശീലകർ, പൊതുവായ പരിശീലന പാഠങ്ങളും മാർഗ്ഗങ്ങളും
- ചുരുങ്ങിയ കാലത്തിനുള്ളിൽ മൊത്തം 369 ക്ലാസ് ദിനങ്ങൾ
- 11130 മനുഷ്യ ദിന പരിശീലനം
- പ്രത്യേക പരിശീലനം ലഭിച്ച ബാങ്ക് ജീവനക്കാർ തന്നെ പരിശീലകർ. പരിശീലകർക്കായി അധിക ചെലവില്ല.
- ബാങ്കിംഗ് പരിശീലന രംഗത്ത് മികച്ച മാതൃക
- ആരംഭിച്ച തീയതി: 4.11.2019
- അവസാനിച്ച തീയതി: 25. 1.2020

രണ്ടാം ഘട്ട പരിശീലന പരിപാടിയുടെ സവിശേഷതകൾ:

- 2021 ജൂൺ മാസത്തെ 12 അവധി ദിനങ്ങളിൽ 140 ബാച്ചുകളിലായി 4000-ത്തിൽ അധികം ജീവനക്കാർക്ക് പരിശീലനം പൂർത്തിയാക്കിയിട്ടുണ്ട്.
- നിലവിൽ ഒന്നാമത്തെ മൊഡ്യൂളിൽ 116 ബാച്ചുകളിലായി ക്ലാർക്ക് / കാഷ്യർ മുതൽ സിനിയർ മാനേജർ വരെയും 3600-ൽ അധികം ജീവനക്കാർ പരിശീലനം പൂർത്തിയാക്കിയിട്ടുണ്ട്.
- രണ്ടാമത്തെ മൊഡ്യൂളിൽ 24 ബാച്ചുകളിലായി 720 സിനിയർ മാനേജർ / മാനേജർമാർ പരിശീലനം പൂർത്തിയാക്കിയിട്ടുണ്ട്.

മുന്നാം ഘട്ട നൂറു ദിന കർമ്മ പരിപാടി - കേരള ബാങ്ക് വഴി പരമാവധി തൊഴിലവസരങ്ങൾ

കേരള സർക്കാരിന്റെ മൂന്നാം ഘട്ട നൂറു ദിന കർമ്മ പരിപാടിയിൽ കേരള ബാങ്ക് വഴിയുള്ള തൊഴിലവസരങ്ങൾ പരമാവധി ലഭ്യമാക്കാനുള്ള നടപടികൾ ആരംഭിച്ചു. നിലവിലുള്ള വിവിധ സംരംഭ വായ്പകളായ KB മിത്ര (MSME), KB സുവിധ, ദീർഘകാല കാർഷിക വായ്പ, പ്രവാസി കിരൺ, സ്വയം സഹായ സംഘങ്ങൾക്കുള്ള സഹജ, സാഫ്, KB മോർട്ട്ഗേജ് (Productive) എന്നീ വായ്പകൾ നൂറു ദിന കർമ്മ പരിപാടിയിൽ

ഉൾപ്പെടുത്തി നൽകാവുന്നതാണ്. അഗ്രികൾച്ചർ ഇൻഫ്രാസ്ട്രക്ചർ ഫണ്ട് (AIF) ന്റെ ആനുകൂല്യം ലഭിക്കുന്ന വായ്പകളും നൂറു ദിന കർമ്മ പരിപാടിയിൽ ഉൾപ്പെടുന്നതാണ്. സ്വയം തൊഴിൽ തേടുന്നവർ, നാട്ടിൽ തിരിച്ചെത്തിയ പ്രവാസികൾ തുടങ്ങി പുതിയ സംരംഭങ്ങൾ ആരംഭിക്കാൻ ആഗ്രഹിക്കുന്ന എല്ലാവരിലേക്കും കേരള ബാങ്കിന്റെ വിവിധ വായ്പകൾ പരമാവധി എത്തിച്ചേരുന്നതിനാവശ്യമായ പ്രചരണ നടപടികൾ നടത്തേണ്ടതാണ്.

കാസർഗോഡ്



കേരള ബാങ്ക് കാസർഗോഡ് മാലക്കല്ല് ശാഖയിലെ താൽക്കാലിക ജീവനക്കാരിയായിരിക്കെ മരണമടഞ്ഞ പനത്തടി പ്രാന്തർക്കാവിലെ ബിന്ദുവിന്റെ കുടുംബത്തിനായ് ബാങ്ക്

ജീവനക്കാർ സ്വരൂപിച്ച ഫണ്ട് ബാങ്ക് ഡയറക്ടർ, ശ്രീ സാബു അബ്രഹാം വിതരണം ചെയ്തു.

പഞ്ചായത്ത് വൈസ് പ്രസിഡണ്ട് ശ്രീ കര്യാക്കോസ്, കേരള ബാങ്ക് കാസർഗോഡ് സി.പി.സി ഡിജിറ്റൽ, ശ്രീ.ശോഭനൻ ടി.എച്ച്, ഏരിയ മാനേജർ ശ്രീ.പി.വി.ഗോപിനാഥൻ, പ്രമുഖ സഹകാരികളായ ശ്രീ.എം.വി.കൃഷ്ണൻ, ശ്രീ. ഒക്ലാവ് കൃഷ്ണൻ, ബാങ്ക് ജീവനക്കാരായ ശ്രീ.വി. നാരായണൻ നായർ, ശ്രീ.കെ. രാഘവൻ, ശ്രീ.ടി. രാജൻ, ശ്രീ.എം. ഗോപിനാഥൻ, ശ്രീ. പ്രസൂൺ പുത്തലത്ത്, ശ്രീ. നിധിഷ് പി.വി എന്നിവർ സംബന്ധിച്ചു.

കോഴിക്കോട്

കൈത്താങ്ങായത്

കേരള ബാങ്കിന്റെ ദീർഘകാല കാർഷിക വായ്പ...



തുടക്കം 10 പശുവിൽ നിന്നായിരുന്നു. ഇന്ന് 80 പശുക്കളായി വർദ്ധിച്ചു. ദിവസവും ആയിരം കടുംബങ്ങൾക്ക് രാവിലെയും വൈകുന്നേരവും പാൽ വിതരണം ചെയ്യാൻ കഴിയുന്നു...

ഇച്ഛാശക്തിയും കഠിനാധ്വാനവും സമ്മാനിച്ച വിജയത്തിന്റെ മാധുര്യം ശ്രീ.ബിജുവിന്റെ വാക്കുകളിൽ പ്രകടമായിരുന്നു.

പൊതുമരാമത്ത് ജോലികൾ കരാറെടുത്ത ചെയ്തു വരുന്നതിനിടെ ഒൻപതു വർഷം മുമ്പാണ് കോഴിക്കോട് വെള്ളിമാട്കന്ന് സ്വദേശിയായ ശ്രീ.ബിജു സുരേന്ദ്രന്റെ മനസ്സിലേക്ക് പശുവളർത്തൽ ആശയം കടന്നു

വരുന്നത്. വെള്ളിമാട്കുന്നിലെ വീടിനോടു ചേർന്ന് 10 പശുക്കളുമായി ഫാമിന് തുടക്കം കുറിച്ചു. ക്രമേണ പശുക്കളുടെ എണ്ണം 25 ആയി ഉയർത്തിയെങ്കിലും സ്ഥലപരിമിതി ഫാമിന്റെ സുഗമമായ പ്രവർത്തനത്തിന് തടസ്സം ആയിരുന്നു. കോർപ്പറേഷൻ പരിധിയിൽ ഫാമിനു പറ്റിയ സ്ഥലം കൂടുതലായി ലഭിക്കാതായതോടെയാണ് സ്ഥലം പാട്ടത്തിനെടുത്ത് ഫാം വിപുലീകരിക്കാൻ തീരുമാനിച്ചത്. വീട്ടിൽ നിന്നും കിലോമീറ്ററുകൾ അകലെയാണെങ്കിലും തലയാട് പാട്ടത്തിനെടുത്ത സ്ഥലം ഫാമിന് അനുയോജ്യമായിരുന്നു. പാട്ട ഭൂമിയിൽ ഷെഡ് നിർമ്മിക്കുന്നതിനും, കൂടുതൽ പശുക്കളെ വാങ്ങുന്നതിനും പുൽകൃഷി ഒരുക്കുന്ന

തിനും വേണ്ടിയാണ് വായ്പാ ആവശ്യവുമായി കേരള ബാങ്കിനെ സമീപിച്ചത്. കേരള ബാങ്ക് കോഴിക്കോട് കല്ലായി റോഡ് സായാഹ്ന ശാഖ ദീർഘകാല കാർഷിക വായ്പയായി 60 ലക്ഷം രൂപ അനുവദിച്ചതോടെ പശുക്കളുടെ എണ്ണം 80 ആയി ഉയർത്തി. അതോടൊപ്പം എട്ടേക്കർ സ്ഥലത്ത് പുൽകൃഷിയും ചെയ്തു തുടങ്ങി. നിലവിൽ ദിവസവും രാവിലെയും വൈകുന്നേരവും ഏകദേശം 900 ലിറ്റർ പാൽ ലഭിക്കുന്നു. വെള്ളിമാട്കുന്നിലെ ആയിരത്തോളം വീടുകളിൽ ഫ്രഷ് പാൽ എത്തിച്ചു നൽകുന്നതിനൊപ്പം 250 ഓളം ലിറ്റർ പാൽ ക്ഷീരോൽപാദക സഹകരണത്തിനും നൽകിവരുന്നു. പുലർച്ചെ രാവിലെ രണ്ടു മണിയോടെ ആരംഭിക്കുന്ന കറവ മുതൽ ഫാമിലെ മുഴുവൻ പണികളും ചെയ്യുന്നത് പത്ത്പേർ ചേർന്നാണ്. രാവിലെ 5 മണി മുതൽ വീടുകളിൽ പാൽ എത്തിച്ചു നൽകുന്നതിന് കമ്മീഷൻ വ്യവസ്ഥയിലും ഒരു വിഭാഗം ജോലി ചെയ്യുവരുന്നു.

ശരാശരി 55 രൂപയാണ് ഒരു ലിറ്റർ പാലിന് ഇപ്പോൾ ലഭിച്ചു വരുന്നത്. മെച്ചപ്പെട്ട വിലക്ക് പാൽ വിൽക്കാൻ കഴിഞ്ഞാൽ മാത്രമേ ക്ഷീര കർഷകർക്ക് മേഖലയിൽ പിടിച്ചു നിൽക്കാൻ കഴിയുവെന്നാണ് ശ്രീ.ബിജു പറയുന്നത്. പാലും പാലുൽപ്പന്നങ്ങളും വിതരണം ചെയ്യുന്നതിനായി വെള്ളിമാട്കുന്നിൽ മിൽക്ക് എ.ടി. എം ആരംഭിക്കാനുള്ള തയ്യാറെടുപ്പിലാണ് ശ്രീ.ബിജു.

എറണാകുളം

വായനാദിനാചരണം ; ഓൺലൈൻ സെമിനാർ സംഘടിപ്പിച്ചു



ദേശീയ വായന ദിനാചരണത്തോടനുബന്ധിച്ച് കേരള ബാങ്കിന്റെ എറണാകുളത്തെ ഇ. എം.എസ് സഹകരണ ലൈബ്രറി “വായന - കോവിഡിനൊപ്പവും മുമ്പും” എന്ന വിഷയത്തിൽ ഓൺലൈൻ സെമിനാർ സംഘടിപ്പിച്ചു. വായന ദിനാചരണവും സെമിനാറും കേരള ബാങ്ക് ചെയർമാൻ

ശ്രീ.ഗോപി കോട്ടമുറിക്ക് ഉദ്ഘാടനം ചെയ്തു. ഓൺലൈൻ സംവിധാനങ്ങൾ സജീവമായ ഘട്ടത്തിലും ഗ്രന്ഥശാലകളുടേയും വായനയുടേയും ജീവൻ നഷ്ടപ്പെട്ടിട്ടില്ലെന്നും പുതിയ അറിവുകളുടെ കാലത്തും വലിയ ഒരു വിഭാഗം ഇപ്പോഴും പുസ്തക വായന പിന്തുടർന്നു വരുകയാണെന്നും അദ്ദേഹം പറഞ്ഞു.

കേരള ബാങ്ക് സി.ഇ.ഒ ശ്രീ.പി.എസ്. രാജൻ ചടങ്ങിൽ അദ്ധ്യക്ഷത വഹിച്ചു. ഇ-വായനയുടെ കാലത്ത് പഴയ വായനയുടെ ഏകാഗ്രത നമുക്ക് നഷ്ടമാകുന്നുണ്ട്. അറിവിന്റെ വിസ്ഫോടന കാലത്ത് ഇ-വായനക്ക് പുതിയ പെരുമാറ്റ ചട്ടങ്ങൾ ആവശ്യമാണെന്ന് അദ്ദേഹം പറഞ്ഞു. കേരളത്തിന്റെ സാമൂഹ്യ ജീവിതത്തിൽ ആഴത്തിൽ വേരോടിയ ഗ്രന്ഥശാല പ്രസ്ഥാനമാണ് ഇന്ന് കാണുന്ന കേരളത്തിന്റെ വളർച്ചയ്ക്കടിസ്ഥാനമെന്ന് ചടങ്ങിൽ മുഖ്യാതിഥിയായിരുന്ന സഹകരണ വകുപ്പ് സെക്രട്ടറി ശ്രീമതി. മിനി ആന്റണി അഭിപ്രായപ്പെട്ടു.

ഗ്രന്ഥശാല പ്രസ്ഥാനത്തിന്റെ പഴയ പ്രതാപം നിലനിർത്താൻ നമുക്ക് ഉത്തരവാദിത്വമുണ്ടെന്നും അവർ പറഞ്ഞു. വായനയിലൂടെ അതിജീവനത്തിനുള്ള മാർഗങ്ങൾ മനുഷ്യൻ തിരയുന്നുവെന്ന യാഥാർത്ഥ്യമാണ് കോവിഡ് കാലത്തെ പഠനങ്ങളെല്ലാം വെളിവാക്കുന്നതെന്ന് ചടങ്ങിൽ വിഷയം അവതരിപ്പിച്ച് സംസാരിച്ച എഴുത്തുകാരനും തിരക്കഥാകൃത്തുമായ ശ്രീ.പി.എഫ് മാത്യുസ് പറഞ്ഞു. കലാകാരനും ആസ്വാദകനും ഒരു നാണയത്തിന്റെ രണ്ട് വശങ്ങളാണെന്ന തിരിച്ചറിവാണ് വായനയിലൂടെ തലമുറകൾക്ക് പകർന്ന് കിട്ടിയിട്ടുള്ളതെന്ന് അദ്ദേഹം പറഞ്ഞു. ജനറൽ മാനേജർമാരായ ശ്രീ.ജോളിജോൺ, ശ്രീ.ജിത്സ്മോൻജോസ്, ഡെപ്യൂട്ടി ജനറൽ മാനേജർ ഡോ.എൻ. അനിൽകുമാർ എന്നിവർ ചടങ്ങിൽ സംസാരിച്ചു.

Transforming Villages. Ensuring Prosperity.



Climate Action



Rural Infrastructure



Watershed
Development



Farmer Collectives



Women
Empowerment



Tribal
Development



Financial Inclusion



Development Bank of the Nation

www.nabard.org



[/nabardonline](https://www.youtube.com/nabardonline)